

ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО

Јули - Декември 2018


Јавно претпријатие за комунални
дејности ОБЛЕШЕВО
БР 01-45/1
30.01.2019 год.
Чешиново-Облешево

Поминало	31.01.2019
Организациона единица	Број

03 248/1

Работните активности кои што ги спроведе ЈПКД Облешево во периодот за кој се однесува овој Извештеј беа насочени кон оддржување на континуитетот на секоја дејност поединечно како и јакнење на квалитетот на услугите од јавен карактер.

Во делот на законската доследност на работењето, ЈПКД Облешево прави напори за проширување на опфатот на своите дејности, односно вклучување на сите населени места во системот на собирање на отпад како и превземање на водоводите кои до сега беа под управување на месните заедници со што ке се обезбедат услови за спроведување на строгите законски стандарди.



ОСВРТ НА РАБОТЕЊЕТО НА ЈПКД ОБЛЕШЕВО ПО ДЕЈНОСТИ

СТОПАНИСУВАЊЕ СО ВОДОВОДИ

Како дејност од највitalно значење за населението, ЈПКД Облешево настојува постојано да го јакне квалитетот на испорака на чиста вода за пиење, преку постојано опсервирање на водоснабдителната мрежа како и редовна примена на мерките за нејзина исправност и санација на настанатите дефекти.

Состојбата со исправноста на водата редовно се следи од страна на Центарот за Јавно Здравје Кочани и Институтот за Јавно Здравје од Скопје. Водата редовно се хлорира според пропишаниот Правилник за исправност на водата за пиење.

За време на месеците јули и август имавме мали недостатоци во испорака на вода за пиење во населеното место Спанчево, кое и покрај тоа што дополнително се снабдува со вода од бушотина, сепак се појави мал недостаток на вода во горниот појас на куки во селото.

Во месец октомври беше пуштена во употреба новата бушотина во село Спанчево со што се смета дека е решен проблемот со недостатокот на вода во летните месеци во ова населено место.

Во село Кучинио, поради застареност на системот за водоснабдување се јавија неколку поголеми дефекти на главната водоводна линија како и дефект во бушотината, кои што успешно беа санирани од наша страна.



ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО

Јули - Декември 2018

Во делот на тековно одржување направени се повеќе интервенции за смена на неисправни вентили и водомери како и смена на дотраени доводни инсталации во с.Спанчево и с.Кучичино.

СОБИРАЊЕ И ДЕПОНИРАЊЕ НА КОМУНАЛЕН ОТПАД

ЈПКД Облешево собраниот смет од населените места во општината го депонира на депонијата Букески Дол. И покрај тоа што од ресорното Министерство беше најавено дека депонирањето на отпад во источниот дел од РМ ќе се врши само на неколку депонии а останатите ќе бидат затворени, сеуште нема никакви измени досегашното работење и депонирање на сметот. Дневниот распоред на собирање на смет од населените места е следниот:

- Понеделник: Облешево
- Вторник: Спанчево
- Среда: Чешиново
- Четврток: Соколарци
- Петок: Бање и Чифлик

Од месец јуни село Жиганци беше вклучено во системот на собирање на отпад. Во 2019 година се планира во овој систем да бидат вклучени и населените места Теранци, Кучичино и Уларци.

ПАЗАР

Стопанисувањето со сточниот пазар е дејност која е од големо значење за ЈПКД Облешево, од причина што остварува приход без поголеми расходи. Сепак, намалениот сточен фонд во општината директно се одразува врз месечните приходи остварени од сточниот пазар. Исто така и делот со тезги, кој е под наше управување спаѓа во прометните дејности на ЈПКД Облешево. За остварените приходи од пазарот редовно на месечно ниво се доставувани информации до Советот на општината.

ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО
Јули - Декември 2018

ОДДРЖУВАЊЕ НА КАНАЛИЗАЦИЈА

Како оддржувачи на канализационата мрежа во с.Облешево ЈПКД Облешево во изминатиот период вршеше редовна проверка на мрежата, и има извршено две интервенции на шахти.

И понатаму како еден од проблемите со кој се соочуваме во делот на оддржување на канализационата мрежа е големиот број на приклучоци на атмосферска вода во канализационата мрежа. Ваквата појава во голема мера пречи на спроведувањето на отпадната вода посебно во услови на зголемени врнежи. Сепак, од наша страна се направени напори оваа појава да биде избегната и постоечките приклучоци да бидат исклучувани.

Во овој период во село Кучичино е направен комисиски записник со кој се констатирани околу 60 приклучоци и беа направени напори истите да бидат легализирани,односно беа издадени решенија за приклучок на канализационата мрежа. Исто така беше донесена одлука од страна на Управниот одбор на претпријатието и од советот на општината за утврдување на тарифа за одведување на отпадни води која изнесува 10 денари од кубен метар отпадна вода. Исто така во овој период беа спроведени активности за одржување на прочитителната станица во ова населено место.

ОДДРЖУВАЊЕ НА ГРОБИШТА

По извршените измени на Статутот на ЈПКД Облешево со постапување по Решение од надлежен инспектор, со тоа што ја воведе дејноста управување со гробишта, е отпочнато водење Регистар на починати лица и давање на одобренија за погреби на селските гробишта во општината.

Инаку во делот на оддржувањето на гробиштата редовно се вршат работни активности со цел да се подобри хигиенската слика во гробиштата, кои поради повеќегодишното нередовно одржување од страна на населението се запуштени и во голем дел руинирани.

ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО
Јули - Декември 2018

ОДДРЖУВАЊЕ НА ЗЕЛЕНИ ПОВРШИНИ

Согласно усвоената Програма за оддржување на зелените површини од страна на Советот на општината, ЈПКД Облешево ги оддржува следните површини:

- Парк во с.Облешево
- Простор пред Месна Заедница во Облешево
- Парк во с.Чешиново
- Игралиште во с.Чешиново
- Простор пред Месна Заедница во Чешиново

Со Програмата "Зелена Македонија" донесена од општинскиот Совет, работните активности за оддржување на зеленилото се вршат со сезонските работници примени на времен ангажман во ЈПКД Облешево. Со групата сезонски работици беа вршени следните работи:

- Оддржување на игралиштето во с.Чешиново;
- Оддржување на парковите во с.Чешиново и с.Облешево;
- Косење на патиштата во општината;
- Косење на дворовите во детската градинка во Облешево;
- Уредување на површини во селата;
- Чистење и метење на прометни улици и локации;
- Чистење на селските гробишта;
- Отстранување на дефекти и пречки во инфраструктурата;
- Други работи од општ интерес;

ОДДРЖУВАЊЕ НА ЈАВНО ОСВЕТЛУВАЊЕ

ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО Јули - Декември 2018

Активностите во оваа дејност бележат повеќе интервенции и теренски работи како последица од невреме но и редовно оддржување т.е. смена на прегорените светилки од јавното осветлување. Замената на прегорените светилки се врши рутински во сите населени места, еднаш до два пати месечно, додека дополнително се работи на интервенции и пријави од страна на граѓаните на дефекти. За состојбата со работењето на уличното осветлување редовно на месечно ниво од наша страна е доставувана информација до Советот на општината.

Оваа дејност е од посебно значење за граѓаните на сите населени места во нашата општина и од тие причини настојуваме да одговориме на најсоодветен начин на нивните барања и потреби. Освен тоа оддржувањето на уличното осветлување го вршиме во постојана координација со ЕВН, за меѓусебна координација во работењето, како и со МВР во случаи кога се работи на магистралниот пат.

Во месец декември во пресрет на новогодишните празници беа поставени украсни светлечки фигури на мрежата за јавно улично осветлување во повеќе населени места во општината.

ОСТАНАТИ ДЕЈНОСТИ **Зимско оддржување на патишта**

Започнувајки од месец декември 2018 година ЈПКД Облешево по претходно спроведна тендерска постапка потпиша договор за зимско оддржување на патиштата во општина Чешиново-Облешево со фирмата Дебони од с.Чифлик. Во овој период не се извршени интервенции за чистење на патишта од наноси на снег.

Согласно усвоената Програма за зимско оддржување како и буџетот наменет за таа работа од страна на општината пуштени се навреме предвидените средства со цел ЈПКД Облешево да ги обезбеди потребните количини на сол и песок.

ЗАВРШНИ ОДРЕДБИ И ЗАКЛУЧОЦИ

Дејностите кои ги врши ЈПКД Облешево во служба на граѓаните, со цел да допрinese за зголемување на квалитетот на живеење, во изминатиот период од наша страна се вршени континуирано, квалитетно и навремено. Сепак, треба да се сфати дека самото постоење на субјект од типот на ЈПКД Облешево во нашата општина носи и големи напори за неговото функционирање од аспект на исправност и спроведување на законитоста во работењето, посебно поради фактот што ЈПКД Облешево не може да воспостави основни

ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО

Јули - Декември 2018

темелни служби за сопствените потреби. Од тие причини се јавуваат бројни потешкотии и недоследности во секојдневното работење.

Обавувањето на досегашните дејности се покажува како недоволен поединечен опфат по дејност, од причина што е потребно нивно проширување, т.е. вклучување дополнителни корисници. Малиот опфат на корисници ја прави секоја дејност недоволно рентабилна сама по себе поради што во иднина би требало да бидеме концентрирани на проширување на услугите и работите кои ги вршиме во служба на граѓаните. Поради ваквата состојба неминовно е дека претпријатието е ниско рентабилно, недоволно моќно да си ги покрива сопствените трошоци како и немоќно за остварување инвестиции во дејностите кои ги обавува.

За таа цел очекуваме заедно со Советот на општина Чешиново-Облешево да биде донесена и усвоена соодветна долгорочна стратегија за развој на ЈПКД Облешево во која ќе бидат вклучени нови службни дејности и со што ќе се дефинира развојот и стабилноста на претпријатието.

Во продолжение следуват двата тромесечни финансиски извештаи кои се однесуваат на овој период.

ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО
Јули - Декември 2018

ИЗВЕШТАЈ

За финансиско-материјално работење на ЈПКД Облешево од с. Облешево од 01.07.2018 до 30.09.2018 година.

Приходи

Приходи од Услуги	219496
Приходи од пазар и такси	94950
Приходи од смет	450800
Приходи од донации	300000
Приходи од камати	4
Приходи од вода	260200
Приходи од продажба	31850
Одржување на гробишта	124470
Приклучок на канализација	78910
ВКУПНО	1560680

Трошоци

Помошен материјал општи	1500
Помошен материјал зеленило	1102
Канцелариски материјал администрација	1250
Електрична енергија –вода	145537
Гориво	85950
ПТТ Трошоци	508
Телефонски трошоци	6604
Одржување возила	60158
Одржување софтвер	3000
Одржување канализација	1498
Одржување водовод	20970
Одржување зеленило	36020
Плати придонеси бруто	686791
Репрезентации	1284
Банкарски услуги	11276
Договор за дело	404133
Сметководствени услуги	20400
Останати трошоци	5734
Усогласување отпис	47
ВКУПНО	1493762

Посебни податоци

Состојба на парични средства	6993
Состојба на основни средства	3253427
Побарувања од купувачи	3313305
Обврски кој добавувачи	1453300
Платени (обврски) ДДВ	23686
Неисплатени плати и придонеси	100766
Побарувања од ДДВ	242165

ПЕРИОДИЧЕН ИЗВЕШТАЈ ЗА РАБОТЕЊЕТО НА ЈПКД ОБЛЕШЕВО
Јули - Декември 2018

ИЗВЕШТАЈ

За финансиско-материјално работење на ЈПКД Облешево од с. Облешево од 01.10.2018 до 31.12.2018 година.

Приходи

Приходи од Услуги	137066
Приходи од пазар и такси	136616
Приходи од смет	444500
Приходи од донацији	263000
Приходи од камати	2
Приходи од вода	217620
Приходи од продажба	24740
Одржување на гробишта	122970
Приклучок на канализација	53590
ВКУПНО	1277134

Трошоци

Помошен материјал општи	1540
Помошен материјал зеленило	0
Канцелариски материјал администрација	4281
Електрична енергија –вода	107037
Гориво	41010
ПТТ Трошоци	224
Телефонски трошоци	4597
Одржување возила	3190
Одржување софтвер	3000
Одржување канализација	1498
Одржување водовод	5530
Одржување зеленило	7930
Плати придонеси бруто	458328
Репрезентации	6399
Банкарски услуги	11322
Договор за дело	257700
Сметководствени услуги	13600
Останати трошоци	29916
Усогласување отпис	0
ВКУПНО	957102

